



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

| | | |
|---------|----|------|
| ജനുവരി | | |
| JANUARY | 06 | 2019 |



ശബരിമല പത്രക്കുറിപ്പ്

ഫോൺ : 04735-202664

www.prd.kerala.gov.in, prdsannidhanam2019@gmail.com

മകരവിളക്ക് ദർശനത്തിന് മെച്ചപ്പെട്ട സൗകര്യങ്ങൾ ഒരുക്കും: ദേവസ്വംബോർഡ്

മകരവിളക്ക് മഹോത്സവത്തിനും മകരജ്യോതി ദർശനത്തിനും എത്തിച്ചേരുന്ന മുഴുവൻ തീർത്ഥാടകർക്കും ദർശനത്തിനായി മെച്ചപ്പെട്ട സൗകര്യമൊരുക്കുമെന്ന് ദേവസ്വംബോർഡ് അറിയിച്ചു. മകരവിളക്ക് മഹോത്സവം മികച്ച രീതിയിൽ സംഘടിപ്പിക്കുന്നതിന് സ്വീകരിച്ച നടപടികൾ വിലയിരുത്താൻ ദേവസ്വംബോർഡ് അവലോകന യോഗം ചേർന്നു. വിവിധ വകുപ്പുകളെ ഏകോപിപ്പിച്ച് വിപുലവും ഫലപ്രദവുമായ ക്രമീകരണങ്ങളാണ് സന്നിധാനത്തും മറ്റ് പ്രദേശങ്ങളിലും ഒരുക്കുന്നത്. മകരവിളക്ക് മഹോത്സവത്തിനോടനുബന്ധിച്ച് കൂടുതൽ തീർത്ഥാടകർ എത്തുമെന്നാണ് ദേവസ്വംബോർഡ് പ്രതീക്ഷിക്കുന്നത്. ഇവർക്ക് സുരക്ഷിതവും സൗകര്യപ്രദവുമായ രീതിയിൽ ദർശനം നടത്താൻ സാധിക്കുന്ന തരത്തിലുള്ള ഒരുക്കങ്ങളാണ് ബോർഡിന്റെ നേതൃത്വത്തിൽ പുരോഗമിക്കുന്നത്. സുരക്ഷ മെച്ചപ്പെടുത്തുന്നതിന്റെ ഭാഗമായി ആവശ്യമായ ഇടങ്ങളിൽ പ്രത്യേകം ബാരിക്കേഡുകൾ സ്ഥാപിക്കുന്നു. ദർശനത്തിനായി ദീർഘ നേരം വരിയിൽ നിൽക്കേണ്ടിവരുന്നവർക്ക് കുടിവെള്ളവും ബിസ്ക്കറ്റും വിതരണം ചെയ്യും. തീർത്ഥാടകർക്ക് വിശ്രമിക്കുന്നതിനും വിരിവെക്കുന്നതിനും കൂടുതൽ സൗകര്യം

മൊരുക്കാനും യോഗം തീരുമാനിച്ചു. എന്തെങ്കിലും തരത്തിലുള്ള പ്രായോഗിക പ്രശ്നങ്ങൾ ഉണ്ടാകുന്ന പക്ഷം ബന്ധപ്പെട്ടവരുമായുള്ള ചർച്ചയിലൂടെ പരിഹരിക്കും. പോലീസിന്റെയും നിരീക്ഷണ സമിതിയുടെയും നിർദ്ദേശങ്ങൾ അനുസരിച്ചാണ് ക്രമീകരണങ്ങൾ ഒരുക്കുക. നിലവിൽ സന്നിധാനത്ത് ഒരുക്കിയ സൗകര്യങ്ങളിൽ തീർത്ഥാടകർക്ക് പരാതികളില്ല. സംസ്ഥാനത്തിനകത്തും പുറത്തും നിന്ന് എത്തുന്ന തീർത്ഥാടകരുടെ എണ്ണം വർദ്ധിക്കുന്ന സാഹചര്യമാണ് നിലവിലുള്ളത്. ഇത് ശബരിമലയിലെ വരുമാനത്തിൽ വർദ്ധനവുണ്ടാക്കിയിട്ടുണ്ട് എന്നും യോഗം വിലയിരുത്തി. ദേവസ്വം ബോർഡിന്റെ അനുവാദമില്ലാതെ ക്ഷേത്രനടയടച്ച തന്ത്രീയോട് രേഖാമൂലം വിശദീകരണം ആവശ്യപ്പെട്ടിട്ടുണ്ട് എന്നും ബോർഡ് അറിയിച്ചു. യോഗത്തിൽ ബോർഡ് അംഗം അഡ്വ.എൻ വിജയകുമാർ, ദേവസ്വം കമ്മീഷണർ എൻ. വാസു തുടങ്ങിയവർ പങ്കെടുത്തു.

(പി.ആർ. ശബരി-411)

അഗ്നിശമന സേന പുതിയ ബാച്ച് ചുമതലയേറ്റു

അഗ്നിശമന സേനയുടെ പുതിയ ബാച്ച് സന്നിധാനത്ത് ചുമതലയേറ്റു. സെപ്ഷ്യൽ ഓഫീസർ ബി.രാജിന്റെ നേതൃത്വത്തിലുള്ള 72 അംഗ സംഘമാണ് ഞായറാഴ്ച രാവിലെ ചുമതലയേറ്റത്. സീസണിലെ അവസാന സംഘമായ ഇവർ മകരവിളക്ക് കഴിഞ്ഞ് നടയടക്കുന്നതുവരെ സന്നിധാനത്ത് ഉണ്ടാകും. നിലവിൽ സന്നിധാനത്തും പരിസരത്തുമായി എട്ട് കേന്ദ്രങ്ങളിലായാണ് സേനയെ വിന്യസിച്ചിരിക്കുന്നത്. മരക്കൂട്ടം, ശരംകുത്തി, കെ.സ്.ഇ.ബി, നടപ്പന്തൽ, കൊപ്രക്കുളം, പാലിത്താവളം, മാളികപ്പുറം, ഭസ്മക്കുളം എന്നിവിടങ്ങൾ കേന്ദ്രീകരിച്ചാണ് ഇവർ പ്രവർത്തിക്കുക. പമ്പ,ളാഹ, വടശ്ശേരിക്കര, പന്തളം, ചെങ്ങന്നൂർ എന്നിവിടങ്ങളിലെ കുളിക്കടവുകളിൽ തീർത്ഥാടകരുടെ സുരക്ഷയ്ക്കായി രാത്രി പേർ വീതമടങ്ങിയ സ്കൂബ സംഘത്തെയും നിയോഗിച്ചിട്ടുണ്ട്. മകരവിളക്കിനോടനുബന്ധിച്ച് 13,14,15 തീയതികളിൽ കൂടുതൽ പേരെ നിയമിക്കുമെന്ന് സെപ്ഷ്യൽ ഓഫീസർ പറഞ്ഞു.

(പി.ആർ. ശബരി-412)

മകരവിളക്ക്: തീർത്ഥാടകരുടെ എണ്ണത്തിൽ കുറവിലു- അഡ്വ.എൻ.വിജയകുമാർ

ശബരിമലയിൽ മണ്ഡല പൂജക്ക് ശേഷം തീർത്ഥാടകരുടെ എണ്ണത്തിൽ കാര്യമായ വർദ്ധനവുണ്ടായിട്ടുണ്ട് എന്ന് ദേവസ്വംബോർഡ് അംഗം അഡ്വ.എൻ.വിജയകുമാർ പറഞ്ഞു. മറിച്ചുള്ള വാർത്തകൾ അടിസ്ഥാന രഹിതമാണ്. കർണ്ണാടകം, ആന്ധ്രാപ്രദേശ്, തമിഴ്നാട് തുടങ്ങിയ സംസ്ഥാനങ്ങളിൽ നിന്നാണ് തീർത്ഥാടകർ കൂടുതലായി എത്തുന്നത്. സന്നിധാനത്ത് നിലവിലുള്ള സംവിധാനങ്ങളിൽ ഇവർ തൃപ്തി പ്രകടിപ്പിച്ചിട്ടുണ്ട് എന്നും അദ്ദേഹം

പറഞ്ഞു. വരും ദിവസങ്ങളിൽ തീർത്ഥാടകരുടെ എണ്ണം വർദ്ധിക്കുമെന്നാണ് ബോർഡ് വിലയിരുത്തുന്നത്. മകരവിളക്കിനോടനുബന്ധിച്ച് ശബരിമല വരുമാനത്തിലും വർദ്ധനവു വായിട്ടുണ്ട്. 2018 ഡിസംബർ 31 മുതൽ ജനുവരി 5 വരെയുള്ള ഒരാഴ്ചക്കാലം മാത്രം 20,49,72,188 രൂപയാണ് ആകെ വരുമാനം. അപ്പം, അരവണ വിൽപനയിലൂടെ മാത്രം 10,39,63,350 രൂപ ലഭിച്ചു. അഭിഷേകയിനത്തിൽ 26,45,550 രൂപയും കാണിക്കയിനത്തിൽ 8,06,35,334 രൂപയും അന്നദാന സംഭാവനയായി 16,41,027 രൂപയും ഒരാഴ്ച കാലയളവിൽ ലഭിച്ചതായും എൻ.വിജയകുമാർ പറഞ്ഞു. എതിർപ്രചരണങ്ങളെ തീർത്ഥാടകർ തള്ളിക്കളഞ്ഞുവെന്നാണ് ഇതിലൂടെ വ്യക്തമാകുന്നതെന്നും അദ്ദേഹം അഭിപ്രായപ്പെട്ടു.

(പി.ആർ. ശബരി-413)

ശബരിമലയിൽ ഇന്ന് (07.01.19)

- പുലർച്ചെ മൂന്നിന് നട തുറക്കൽ
- 3.05ന് നിർമാല്യം
- 3.15 മുതൽ ഉച്ച 12 വരെ നെയ്യഭിഷേകം
- 3.30ന് ഗണപതി ഹോമം
- 7.30ന് ഉഷപൂജ
- എട്ടിന് അഷ്ടാഭിഷേകം
- 12.40ന് ഉച്ചപൂജ
- ഒരുമണിക്ക് നട അടയ്ക്കും
- വൈകീട്ട് മൂന്നിന് നടതുറക്കൽ
- 6.30ന് ദീപാരാധന
- ഏഴിന് പുഷ്പാഭിഷേകം
- രാത്രി 9.30ന് അത്താഴപൂജ
- 10.50ന് ഹരിവരാസനം പാടി 11ന് നട അടയ്ക്കും

| | | |
|---|---|--|
| <p>വാർത്തകൾ ഇനി കാണാം... കേൾക്കാം... വായിക്കാം...</p> |  <p>PRD LIVE</p> | <p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയ്ഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p> |
|---|---|--|